



Minuti tat-tliet mija u tnejn ghoxin laqgħa tal-Kunsill Lokali tax-Xagħra li saret nhar it-Tnejn 15 ta' Frar 2016 fil-5.30pm fl-uffiċċju amministrattiv tal-Kunsill. Din hija wkoll il-ħdax-il laqgħa tas-seba' leġislatura tal-Kunsill.

Il-laqgħa bdiet b'dawn il-membri preżenti:

Sindku: Joe Cordina
Viċi Sindku: Aaron Agius
Kunsilliera: Dr. Joseph Attard
Dr. Christian Zammit

Ambaxxatriċi lokali taż-żgħażgħ: Maribel Bajada

Uffiċjali:
Segretarju Eżekuttiv: Ivan Attard

Talba tal-Bidu, Qari, Konsiderazzjoni u Approvazzjoni tal-Minuti

Il-laqgħa bdiet fil-5.30pm. Intqalet it-talba tal-bidu.

Il-Kunsill approva unanimament il-minuti tal-laqgħa numru 321 li saret nhar il-Ħamis 14 ta' Jannar 2016.

Punti mqajma mill-minuti

Il-Viċi Sindku Aaron Agius staqsa dwar meta ser isir ix-xogħol ta' manutenzjoni ta' hitan tas-sejjieħ fit-Triq tas-Sellum. Is-Sindku Joe Cordina wieġeb li ser ninkarigaw lill-kuntrattur Emmanuel Sultana sabiex jaġmell dan ix-xogħol mill-aktar fis possibbli.

Il-Viçi Sindku Aaron Agius staqsa dwar meta ser jehel l-isem tat-Triq Ġwann Marija Camilleri li ilu nieqes għal diversi xhur. Is-Sindku Joe Cordina wieġeb li dan ix-xogħol ser isir mill-haddiema assenjati magħna mill-aktar fis possibbli.

Il-Viçi Sindku Aaron Agius staqsa dwar meta ser jinżebgħu l-fanali ta' Vjal it-Tmienja ta' Settembru. Is-Sindku Joe Cordina wieġeb li, minhabba nuqqas ta' rizorsi umani, ser nitolbu l-approvazzjoni tad-Direttorat Proġetti u Żvilupp fi hdan il-Ministeru għal Għawdex sabiex dan ix-xogħol isir mill-haddiema tal-gvern li huma assenjati fil-lokalita' tagħna.

Il-Viçi Sindku Aaron Agius staqsa wkoll dwar meta ser isir ix-xogħol ta' hasil tal-ismijiet tat-toroq tax-Xaghra. Is-Sindku Joe Cordina wieġeb li dan ix-xogħol ser isir mill-haddiema assenjati magħna fil-ġimghat li ġejjin.

Il-Viçi Sindku Aaron Agius staqsa dwar jekk kienx hemm xi żvilupp dwar it-talba li għamilna sabiex iż-żewġ *parking spaces* li hemm riservati għall-karozzi li jaħdmu bl-elettriku maġenb il-Ġgantija jiġu ridotti għal wiehed. Is-Sindku Joe Cordina wieġeb li kitbna formalment lis-Segretarju Permanenti tal-Ministeru tat-Trasport u għadna qed nistennew risposta.

Il-Viçi Sindku Aaron Agius staqsa dwar jekk kienx hemm xi żvilupp dwar l-installazzjoni ta' CCTV cameras hdejn il-*bring-in-sites* ta' Triq it-Tafla u Triq Għajn Damma. Is-Sindku Joe Cordina wieġeb li dawn il-cameras ġew installati fil-bidu tax-xahar ta' Frar u qed jiffunzjonaw.

Il-Viçi Sindku Aaron Agius staqsa dwar jekk kienx hemm xi żvilupp dwar il-monument tal-Assedju l-Kbir li huwa prospost li jsir fi Pjazza l-Vitorja. Is-Sindku Joe Cordina wieġeb li, minn informazzjoni li għandu, ix-xogħol miexi kif pjanat u l-Uffiċċju tal-Kultura fi hdan il-Ministeru għal Għawdex qed jistenna l-ewwel abbozz.

Il-Viçi Sindku Aaron Agius staqsa wkoll dwar meta ser isir ix-xogħol ta' *shifting* tal-meter tad-dawl hdejn il-*playing field* ta' Vjal it-Tmienja ta' Settembru. Is-Sindku Joe Cordina wieġeb li bghattna t-talba tagħna lill-Korporazzjoni Enemalta u qed nistennew li jsir ix-xogħol min-naħa ta' din il-Korporazzjoni.

Il-Viçi Sindku Aaron Agius staqsa dwar meta ser isir ix-xogħol ta' asfaltar tat-toroq Liberat Grech, Sansuna u Bertrija. Is-Sindku Joe Cordina wieġeb li diġa' ressaqna t-talba tagħna lill-Ministeru għal Għawdex u qed nistennew risposta.

Il-Viçi Sindku Aaron Agius u l-Kunsillier Dr. Joseph Attard staqsew dwar kemm għandna haddiema assenjati magħna taht l-iskema 'Community Work Scheme' tal-ETC u x-xogħol li qeġhdin jagħmlu kull wiehed minnhom. Is-Sindku Joe Cordina wieġeb li din l-informazzjoni ser tingħata mis-Segretarju Eżekuttiv.

Il-Viçi Sindku Aaron Agius u l-Kunsillier Dr. Joseph Attard ġibdu l-attenzjoni tal-Kunsill dwar in-nuqqas kbir ta' indafa li qed ikun hemm f'diversi toroq residenzjali madwar ix-Xagħra. Is-Sindku Joe Cordina wieġeb li qed nagħmlu dak kollu li nistgħu sabiex nipprovdur servizz tajjeb ta' tindif. Ser nikkuntattjaw lill-kenniesa tagħna biex naraw li x-xogħol li għandhom jagħmlu jsir bl-aktar mod effiċjenti.

Il-Kunsillier Dr. Joseph Attard staqsa dwar meta ser jitlesta x-xogħol fuq il-bankini tal-pjazza wara t-tqattiegħ li sar biex jiġu installati l-fanali dekorattivi. Is-Sindku Joe Cordina wieġeb li, minn informazzjoni li ngħata mill-kuntattur Joe Grima, ix-xogħol li baqa' ser jitlesta fi żmien qasir.

Il-Kunsillier Dr. Kevin Cutajar daħal għal-laqgħa fis-6.00pm.

Approvazzjoni tal-*Financial statements* għas-sena 2015

Is-Segretarju Eżekuttiv Ivan Attard ippreżenta lill-Kunsill kopja tal-*financial statements* għall-perijodu Jannar-Diċembru 2015, liema *financial statements* ġew ippreparati mill-*accountants* tal-Kunsill.

Il-Kunsill approva unanimament dawn il-*financial statements* u dawn ser jintbagħtu lill-Awditur Ġenerali u lill-awdituri tal-Kunsill kif stipulat f'Memo 03/2016 maħruġ mid-Dipartiment tal-Gvern Lokali.

Komunikazzjonijiet tas-Sindku fosthom ix-xogħol ta' asfaltar ta' Pjazza l-Vitorja u Vjal it-Tmienja ta' Settembru, l-organizzazzjoni tal-attivitajiet ta' Jum ix-Xagħra, l-organizzazzjoni tal-festival tat-tin, haħtra ta' ambaxxatur/ambaxxatriċi lokali taż-żgħażaġħ u materji oħra

1. Is-Sindku Joe Cordina informa lill-Kunsill li minn informazzjoni li għandu, ix-xogħol ta' asfaltar ta' Vjal it-Tmienja ta' Settembru li qed isir mill-Ministeru għal Għawdex mistenni jiġi konkluz matul il-ġimgħa li ġejja.

Rigward ix-xogħol ta' asfaltar ta' Pjazza l-Vitorja, is-Sindku Joe Cordina informa lill-Kunsill li, minn informazzjoni li għandu, it-tender tal-asfaltar tal-pjazza għet aġġudikata u x-xogħol mistenni jibda fil-ġimgħat li ġejjin. Rigward it-tender tal-*porfido*, is-Sindku Joe Cordina informa lill-Kunsill li, minn informazzjoni li għandu, din qed tiġi aġġudikata u għandha tittiehed deċiżjoni finali fuqha fil-jiem li ġejjin.

Il-laqgħa għet sospiża fis-6.10pm sabiex il-Kunsill seta' jitkellem ma' rappreżentanta tax-Xagħra Scouts Group li għet tiddiskuti xi punti mal-Kunsill. Il-laqgħa kompliet fis-6.15pm.

2. Is-Sindku Joe Cordina ippreżenta lill-Kunsill *draft* tal-programm ta' attivitajiet konnessi ma' Jum il-Lokalita', liema attivitajiet ser isiru bejn l-Erbgħa 27 u s-Sibt 30 ta' April 2016.

Il-programm jikkonsisti f'ħarġa kulturali Malta u attivita' soċjali ohra fiċ-Ċentru ta' matul il-jum għall-anzjani, Quddiesa fil-Knisja Bażilika ta' Marija Bambina f'Jum ix-Xagħra, attivita' edukattiva fil-librerija pubblika u ċ-ċerimonja prinċipali ta' Jum ix-Xagħra nhar is-Sibt 30 ta' April fil-Każin tal-Banda *Victory*. Il-Kunsill approva dan il-programm ta' attivitajiet.

Is-Sindku Joe Cordina propona u l-Kunsill qabel li fil-jiem li ġejjin għandna noħorġu l-applikazzjonijiet għall-premju 'Gieħ ix-Xagħra 2016' biex tittiehed deċiżjoni fil-laqgħa li jmiss.

Il-laqgħa tal-Kunsill għet sospiża fis-6.20pm sabiex il-Kunsill seta' jitkellem ma' rappreżentanti tal-kumitat organizzattiv tal-Maratona ta' Ghawdex li ġew jiddiskutu xi punti mal-Kunsill. Il-laqgħa kompliet fis-6.45pm.

3. Is-Sindku Joe Cordina informa lill-Kunsill li wasal iż-żmien li nibdew it-tnejniet tagħna għall-organizzazzjoni tal-festival tat-tin u prodotti tipiċi Maltin. Is-Sindku talab lill-Kunsillier Dr. Christian Zammit sabiex, bħala l-Kunsillier responsabbli mill-ġemellaġġi, jagħti rendikont dwar fiex waslu t-tnejniet tagħna għal din l-attivitajiet li ser issir nhar is-Sibt 9 u l-Ħadd 10 ta' Lulju 2016.

Il-Kunsillier Dr. Christian Zammit qal li l-ewwel laqgħa tas-sotto-kumitat responsabbli mill-ġemellaġġi u mill-organizzazzjoni tal-festival tat-tin saret nhar il-Ġimgħa 12 ta' Frar 2016 u għaliha kienu prezenti l-membri kollha. Huwa spjega li l-għan prinċipali ta' dan is-sotto-kumitat huwa li jagħti ħajja lill-ġemellaġġi li għandu l-Kunsill u jiehu ħsieb l-organizzazzjoni ta' dan il-festival. Il-Kunsillier Dr. Christian

Zammit propona u l-Kunsill qabel li għandna ninfurmaw lill-Kunsilli barranin li ahna gemellati magħhom bit-twaqqif ta' dan is-sotto-kumitat. Issa li d-data tal-festival giet konfermata u approvata mill-Kunsill, għandna nibdew it-thejjijiet tagħna għas-seminar u biex jiġu iffurmati id-delegazzjonijiet li ser jattendu.

Is-Sindku Joe Cordina propona u l-Kunsill qabel li għas-seminar għandna nistiednu produtture minn Malta biex hekk inkabbru l-livell tal-attivitá filwaqt li nippruvaw ingibu finanzjament min-naħa tal-Kunsill Malti għall-Arti, il-Ministeru għal Għawdex, l-Awtorita' Maltija għat-Turiżmu, il-Ministeru tat-Turiżmu u l-Air Malta.

Il-Viċi Sindku Aaron Agius propona u l-Kunsill qabel li għandna nagħmlu enfasi mal-għaqdiet soċjali tal-lokalita' tagħna sabiex jagħtu l-kontribut tagħhom fl-organizzazzjoni ta' din l-attivitá. Il-Kunsillier Dr. Joseph Attard propona u l-Kunsill qabel li għandna nagħmlu *logo* li jkun assoċjat esklussivament ma' dan il-festival tatin u prodotti tipiċi Għawdxin. Għaldaqstant, ser noħorġu espressjoni ta' interess għal dawk l-artisti li lesti jikkontribwixxu għall-abbozzar ta' dan il-*logo*.

4. Is-Sindku Joe Cordina informa lill-Kunsill li sad-data tal-għeluq tas-sottomissjonijiet tan-nomini għall-ħatra ta' ambaxxatur/ambaxxatriċi lokali taż-żgħażaġh, kien hemm applikazzjoni waħda tas-Sinjorina Abigail Farrugia.

Fid-dawl ta' dan, is-Sindku propona u l-Kunsill qabel li għandna naħtru lis-Sinjorina Abigail Farrugia bħala ambaxxatriċi lokali taż-żgħażaġh b'effett mill-1 ta' Marzu 2016. Il-ħatra tagħha tibqa' valida sal-31 ta' Lulju 2017.

Is-Sindku Joe Cordina, għan-nom tal-Kunsilliera, irringrazzja lis-Sinjorina Maribel Bajada għall-hidma li wettqet matul ix-xhur li għaddew. Min-naħa tagħna, is-Sinjorina Maribel Bajada irringrazzjat lill-Kunsill għall-opportunitá li taha biex isservi f' din il-kariga.

Materji oħra:

5. Is-Sindku Joe Cordina propona u l-Kunsill qabel li għandna nitolbu lis-Segretarju Permanenti fi hdan il-Ministeru tal-Edukazzjoni sabiex is-sala li kienet tintuża mill-kulleġġ MCAST tgħaddi f'idejn il-Kunsill Lokali tax-Xagħra biex tintuża bħala sala' tal-komunitá. Dan wara li l-kulleġġ MCAST gie trasferit lejn Għajnsielem.
6. Is-Sindku Joe Cordina propona u l-Kunsill qabel li għandna nibdew nikkomunikaw mar-rappreżentanti mal-Kunsill ta' Mergo fl-Italja biex naraw x'attivitá ser issir

f' Settembru li ġej. Dan bhala parti minn programm ta' skambji kulturali bejn it-tliet Kunsilli Lokali tax-Xagħra, Mergo u Chevaigné. Is-Sindku propona u l-Kunsill qabel li din il-materja għandha titressaq quddiem is-sotto-kumitat tal-ġemellaġġi biex tiġi diskussa fil-laqgħa li jmiss.

Il-laqgħa ġiet sospiza fis-7.10pm sabiex il-Kunsill seta' jitkellem ma' rappreżentanti tal-kumitat tax-Xagħra *United Football Club* li ġew jiddiskutu xi punti mal-Kunsill. Il-laqgħa kompliet fis-7.20pm.

Qari tal-Korrispondenza:

1. E-mail mingħand Mro. Colin Attard, direttur artistiku tal-festival *Gaulitana*, li fiha qed jitlob il-kollaborazzjoni tal-Kunsill Lokali tax-Xagħra fl-organizzazzjoni ta' żewġ Kuncerti fuq l-orgni fil-Knisja Bażilika ta' Marija Bambina nhar il-Ħamis 7 u s-Sibt 9 ta' April 2016 bhala parti minn dan il-festival. Il-Kunsill qabel li għandna nikkollaboraw f'din l-attività' bi spiża li ma teċċedix is-somma ta' € 250.
2. Ċirkulari mill-Assoċjazzjoni tal-Kunsilli Lokali dwar it-tiġdid tal-polza tal-Assikurazzjoni tal-Flus għas-sena 2016. Il-polza hija miftuħa għall-Kunsilli Lokali u r-Regjuni ta' Malta u Ghawdex. Il-Kunsill qabel li għandna ngeddu din il-polza.
3. E-mail mingħand Catherine Cauchi, Segretarja tal-Kumitat Festi tal-Għid fi hdan il-Ministeru għal Ghawdex, li fiha qed titlob lill-Kunsill sabiex jinnomina għaqda, għaqdiet jew individwi mil-lokalita' li jkunu interessati jipparteċipaw fil-*Via Sagra* hajja ġewwa ċ-Ċitadella bhala parti mill-festi tal-Ġimgħa Mqaddsa. Is-Sindku Joe Cordina propona u l-Kunsill qabel li għandna ninnominaw lix-*Xagħra Historical Re-enactment Organisation* biex tieħu sehem f'din il-*Via Sagra*.
4. E-mail mingħand Joe Grima, President tal-Federazzjoni Maltija Vetturi Antiki, li fiha qed jitlob il-kollaborazzjoni tal-Kunsill Lokali fl-organizzazzjoni tal-Vintage Motors Festival nhar il-Ħadd 13 ta' Marzu 2016 mit-8.00am 'il quddiem fi Pjazza l-Vitorja. Il-Kunsill qabel li għandna nikkollaboraw f'din l-attività'.
5. Ċirkulari mill-Assoċjazzjoni tal-Kunsilli Lokali li fiha din l-Assoċjazzjoni qed tistieden lill-Kunsilliera u Segretarji Eżekuttivi sabiex jattendu għat-tieni laqgħa tal-proġett AC4ACP li ser issir f'Badajoz, Spanja, fil-25 u 26 ta' Frar 2016. Dawk interessati kellhom ċans tat-Tnejn 25 ta' Jannar sabiex japplikaw. Il-Kunsill innota l-kontenut.

6. E-mail mid-Dipartiment tal-Gvern Lokali li fiha qed jistieden lis-Sindku jew rappreżentant tiegħu għal konferenza stampa fejn il-Kap tad-Direttorat għar-restawr il-Perit Norbert Gatt ippreżenta kopja ta' pubblikazzjoni dwar ir-restawr li sar fuq il-fortifikazzjonijiet madwar Malta u Ghawdex. Din il-konferenza saret nhar it-Tlieta 26 ta' Jannar 2016. Il-Kunsill innota l-kontenut.
7. E-mail mill-MEUSAC li fiha qed jistiednu rappreżentanza mill-Kunsill sabiex tattendi għal sessjoni ta' informazzjoni intitolata 'Consumer Rights' li saret nhar il-Ħamis 11 ta' Frar 2016 fiċ-Ċentru tal-Universita' ta' Ghawdex. Il-Kunsill innota l-kontenut.
8. Ittra mingħand l-Avukat Dr. Larry Formosa għan-nom ta' Annette u Heinz-Theo Bodewig ta' 'Casa Robinson', Triq Ġnien Imrik, Xagħra b'talba għal ħlas ta' danni li garrbu fil-vettura tagħhom meta kienu għaddejjin minn Triq Ta' Ghajn Hosna, Xagħra. Flimkien ma' din l-ittra qed jintbagħat ir-rapport tal-pulizija, irċevuta tal-ispejjeż sofferti u kif ukoll ritratti li juru l-istat tat-triq fil-ġurnata tal-inċident. Is-Sindku Joe Cordina propona u l-Kunsill qabel li dan il-każ għandu jiġi riferut lill-avukat tal-Kunsill Dr. Carmelo Galea LLD.
9. E-mail mingħand Giovanni N. Zammit, Segretarju Eżekuttiv tal-Fondazzjoni 'Wirt Ghawdex', li fiha qed iressaq proposta ta' proġett artistiku li l-Fondazzjoni irċiviet mingħand artista lokali għat-tisbieħ taz-żona madwar l-Għar ta' Calypso. Il-Kunsill, filwaqt li wera x-xewqa li dan il-proġett isir, iddeċieda li ma jaċċettax din il-proposta minhabba l-limitazzjonijiet finanzjarji li għandna fil-preżent.
10. E-mail mingħand Vince De Bono, l-awtur tal-ktieb 'Misteri Madwarna', li fiha qed jitlob lill-Kunsill sabiex jixtri kopja ta' dan il-ktieb għal-librerija pubblika. Dan il-ktieb jirrakonta esperjenzi paranormali ta' persuni Maltin u Ghawdxin. Il-Kunsill qabel li għandna nixtru kopja waħda ta' dan il-ktieb.
11. E-mail mingħand George Refalo, Segretarju Eżekuttiv tar-Regjun Ghawdex, li fiha qed jinforma lill-Kunsill li kien hemm studenta mix-Xagħra li ikkwalfikat biex tipparteċipa fil-Festival des Lycéens et Apprentis fi Franza. Huwa qed jitlob lill-Kunsill sabiex jiddeċiedi jekk hux dispot li jhallsilha l-ispejjeż relatati mal-vjaġġ bl-ajru minn Malta għal Parigi u lura. Il-Kunsill aċċetta din it-talba.
12. E-mail mingħand Maria Theresa Portelli, *PR Officer* tal-Kummissjoni Nazzjonali għall-Promozzjoni tal-Ugwaljanza, li fiha qed tistieden rappreżentanza mill-Kunsill sabiex tattendi għall-konferenza bit-tema 'Human Rights and Equality in Practice' li ser issir nhar il-Ħamis 3 ta' Marzu 2016. Il-Kunsill innota l-kontenut.

13. Ittra minghand Dun Joseph Bajada, delegat tal-Arċipriet Mons. Carmelo Refalo għall-produzzjoni Inqum u Nghix, li fiha qed jitlob il-kollaborazzjoni tal-Kunsill Lokali fl-organizzazzjoni tal-ispettaklu muzikali 'Inqum u Nghix' li ser jittella' nhar Fadd il-Ghid. Dun Joseph Bajada qed jitlob lill-Kunsill sabiex jikkollabora mal-Parroċċa fi spejjeż marbuta ma' xiri ta' muzika u jeddijiet, sistemi tal-ħoss, dwal, stampar ta' materjal pubbliċitarju, kostumi u props. Il-Kunsill qabel li għandna nikkollaboraw mal-Parroċċa fl-organizzazzjoni ta' din l-attività kulturali bi spiża li ma teċċedix is-somma ta' € 1000.

14. Memo 04/2016 maħruġ mid-Dipartiment tal-Gvern Lokali intitolat 'Skema ta' Għajjnuna Finanzjarja għall-Korsijiet Lifelong Learning 2016-17'. Dawk il-Kunsilli interessati li jorganizzaw xi korsijiet minn dawk imsemmija kellhom ċans sal-Gimgha 12 ta' Frar 2016 biex japplikaw. Il-Kunsill innota l-kontenut.

15. Memo 05/2016 maħruġ mid-Dipartiment tal-Gvern Lokali intitolat 'Depożitu jew użu ta' krejn jew makkinarju ieħor'. Il-Kunsill innota l-kontenut.

16. E-mail minghand Tonio Montebello, *Chief Executive Officer* ta' Wasteserv Malta, li fiha qed jinforma lill-Kunsill li fil-gimghat li ġejjin huwa mistenni li l-iskart kollu jibda jittiehed fl-impjant il-ġdid f'Tal-Kus. Jibqa' biss l-estrazzjoni u t-trattament tal-gass.

Il-Kunsillier Dr. Joseph Attard ġibed l-attenzjoni tal-Kunsill li fil-passat riċenti kien hemm pjan li jsir *family park* b'finanzjament mill-Unjoni Ewropea minflok il-Qortin. Minn informazzjoni li nġhatat riċentament fil-Parlament jirriżulta li dan il-proġett mhux ser isir. Għaldaqstant, il-Kunsillier Dr. Joseph Attard propona li għandna niktbu ittra lill-Ministeru tal-Energija Sostenibbli, Ambjent u Tibdil fil-Klima li fiha nuru d-dizapprovazzjoni tagħna għall-proġett propost ta' installazzjoni ta' pannelli minflok il-*family park*.

Min-naha tiegħu, is-Sindku Joe Cordina propona u l-Kunsill li għandna niktbu formalment lill-Onorevoli Ministru Leo Brincat biex ningħataw aktar dettalji dwar il-proġett il-ġdid u neziġu li, bhala Kunsill Lokali tax-Xagħra, inkunu ikkonsultati fuqu qabel ma tittiehed deċiżjoni dwar dan. Il-Kunsill qabel ma' dan.

17. E-mail minghand Mro. George Apap, direttur ta' *D Capital's Band*, li fiha qed jinforma lill-Kunsill bis-servizzi li toffri din il-band f'okkażjonijiet differenti matul is-sena. Il-Kunsill innota l-kontenut.

18. E-mail mill-Assoċjazzjoni tal-Kunsilli Lokali li fiha qed tinforma lill-Kunsill li r-ritratt li bghattna biex jintuża għall-esebizzjoni 'Fall in Love with Europe' gie magħżul bhala wiehed mill-ahjar ritratti li gew sottomessi. Għaldaqstant, l-Assoċjazzjoni qed tistieden rappreżentanza mill-Kunsill sabiex tattendi għall-esebizzjoni tar-ritratti kollha li gew sottomessi lill-Assoċjazzjoni, liema esebizzjoni saret nhar il-Ġimgħa 12 ta' Frar 2016. Għal din l-esebizzjoni attenda s-Sindku Joe Cordina.
19. Ittra minghand Mary Mifsud Micallef u l-Avukat Deborah Mercieca għan-nom tal-Kunsill Amministrattiv tal-*Gozo Horse Racing Association* li fiha dan il-Kumitat qed jitlob il-kollaborazzjoni tal-Kunsilli Lokali Għawdxin (inkluż il-Kunsill Lokali tax-Xagħra) fl-organizzazzjoni ta' kampjonat ta' tigrijiet taż-żwiemel li jibda fit-28 ta' Frar u jintemm fit-13 ta' Marzu 2016. Il-Kumitat qed jitlob is-somma ta' € 350 minn kull Kunsill Lokali bil-għan li jippromowvi dan l-isport għal qalb numru sabiħ ta' dilettanti Għawdxin. Il-Kunsill qabel li għandna niċċekkjaw xi jridu eżattament.
20. E-mail minghand Francesca Borg mill-Uffiċċju tal-President li fiha qed tistieden rappreżentanza mill-Kunsill sabiex tattendi għal laqgħa li ser tkun immexxija mill-Professor Joe Friggieri rigward il-*wellbeing* tas-socjeta' Maltija. Din il-laqgħa ser issir nhar il-Ġimgħa 26 ta' Frar bejn is-6pm u t-8pm fl-uffiċċju tal-MFCC ta' Għawdex. Għan-nom tal-Kunsill ser jattendi l-Kunsillier Dr. Kevin Cutajar.
21. E-mail minghand Raymond G. Zammit, CEO tal-*Local Enforcement System Agency (LESA)*, li fiha qed jistieden lis-Sindku jew rappreżentant tiegħu sabiex jattendi għal laqgħa li fiha ser jiġi diskuss is-servizz provdut mill-gwardjan lokali fil-lokalitajiet tagħna. Din il-laqgħa ser issir nhar is-Sibt 20 ta' Frar fil-Ministeru għal Għawdex u għaliha ser jattendi s-Segretarju Eżekuttiv Ivan Attard.
22. E-mail minghand Piera Moscato bi proposta ta' proġett li jittratta l-problema tal-immigrazzjoni li ser isir taht il-programm *Europe For Citizens* bil-partecipazzjoni ta' numru ta' partners barranin. Il-Kunsill qabel li għandna niċċekkjaw fiex jikkonsisti dan il-proġett qabel ma niehdu deċiżjoni dwar jekk għandniex nippartecipaw fih.
23. E-mail mill-MEUSAC li fiha qed jistiednu rappreżentanza mill-Kunsill sabiex tattendi għal sessjoni ta' konsultazzjoni bit-tema 'Review of the European Disability Strategy 2010-2020' li ser issir nhar il-Ħamis 18 ta' Frar fis-2pm f'Dar l-Ewropa, il-Belt Valletta. Il-Kunsill innota l-kontenut.

24. Memo 06/2016 mahruġ mid-Dipartiment tal-Gvern Lokali intitolat ‘Hinijiet ta’ ġbir ta’ skart mill-Kunsilli Lokali’. Il-Kunsill innota l-kontenut.
25. E-mail minghand il-W.R. Kan. Dun Mikiel Borg, Rettur tal-Knisja ta’ Marsalforn, li fiha qed jirringrazzja lis-Sindku u lill-Kunsilliera tal-Kunsill Lokali tax-Xagħra għall-koperazzjoni u l-kollaborazzjoni tagħhom fl-organizzazzjoni tal-festa titulari ta’ San Pawl f’Marsalforn nhar il-Hadd 24 ta’ Jannar 2016. Il-Kunsill innota l-kontenut.
26. E-mail minghand il-*European Union Programmes Agency* (EUPA) li fiha din l-Aġenzija qed tistieden rappreżentant mill-Kunsill sabiex jattendi għal sessjoni ta’ informazzjoni bit-tema ‘Creative thinking training session – youth projects’ li ser issir nhar il-Ħamis 25 ta’ Frar 2016 fl-uffiċċju tal-EUPA f’Santa Venera, Malta. Il-Kunsill innota l-kontenut.
27. Ċirkulari mill-Assoċjazzjoni tal-Kunsilli Lokali intitolata ‘Communication: using the potential of the localities’ li fiha l-Assoċjazzjoni qed tistieden rappreżentanza mill-Kunsill sabiex tattendi għal laqgħa tal-CORE Platform li ser issir nhar it-Tlieta 16 ta’ Frar 2016. Il-Kunsill innota l-kontenut.
28. E-mail mid-Dipartiment tal-Gvern Lokali li fiha d-Dipartiment qed jitlob informazzjoni dwar xi pjan għandu l-Kunsill li jagħmel *resurfacing* ta’ toroq għat-tliet snin li ġejjin u kemm għandu fondi ivvutati għalihom. Is-Sindku propona u l-Kunsill qabel li din l-informazzjoni għandha tingħata aktar ‘il quddiem.
29. E-mail minghand Martin Buhagiar, *Senior Manager* fi hdan id-Dipartiment tas-Sigurta’ Soċjali, li fiha qed jitlob il-kollaborazzjoni tal-Kunsill sabiex ikun hemm *upgrade* fis-sistema tal-Windows tal-kompjuter li jintuża mill-haddiema tad-Dipartiment waqt l-ġhoti tas-servizz tas-sigurta’ soċjali kull nhar ta’ Erbgħa filgħodu mill-uffiċċju tal-Kunsill Lokali tagħna. Minhabba li l-kompjuter eżistenti huwa antik, is-Sindku Joe Cordina propona u l-Kunsill qabel li għandna nixtru kompjuter ġdid li jintuża għal dan is-servizz.
30. E-mail minghand Mauro Pace Parascandalo, Segretarju Eżekuttiv tal-Kunsill Malti għas-Settur tal-Volontarjat (MCVS), li fiha qed jitlob il-kollaborazzjoni tal-Kunsill Lokali fl-organizzazzjoni ta’ laqgħa li matulha dan il-Kunsill Malti jiltaqa’ mal-għaqdiet u organizzazzjonijiet volontarji biex jinfurmahom bl-opportunitajiet ta’ għajjnuna li jeżistu għas-settur tal-volontarjat. Il-Kunsill qabel li din il-laqgħa għandha ssir fiċ-Ċirklu taż-Żgħażaġh. Ser ingibu l-approvazzjoni tal-Uffiċċju Parrokkjali.

31. E-mail mill-Awtorita' Maltija għall-Ambjent u l-Ippjanar (MEPA) li fiha din l-Awtorita' qed tinforma lill-Kunsilli Lokali li għadu kemm tnedja proċess ta' konsultazzjoni dwar il-'Partial Review Gozo & Comino Local Plan – Gozo General Hospital Policy'. Is-sottomissjonijiet għandhom jaslu sa mhux aktar tard mill-Ġimgħa 4 ta' Marzu 2016. Il-Kunsill innota l-kontenut.
32. E-mail mill-Awtorita' Maltija għall-Ambjent u l-Ippjanar (MEPA) li fiha din l-Awtorita' qed tinforma lill-Kunsilli Lokali li għadu kemm tnedja proċess ta' konsultazzjoni dwar 'Stables and Horse Riding Facilities – Partial Review of the Rural Policy and Design Guidance 2014'. Is-sottomissjonijiet għandhom jaslu sa mhux aktar tard mit-Tnejn 14 ta' Marzu 2016. Is-Sindku Joe Cordina propona u l-Kunsill qabel li għandna nakkwistaw aktar informazzjoni dwar x'qed jiġi propost f'din ir-riforma.
33. E-mail minn Transport Malta li fiha din l-Awtorita' qed tistieden rappreżentanza mill-Kunsill sabiex tattendi għal seminar intitolat 'Trench Excavation and Reinstatement Conditions'. Dan is-seminar ser isir nhar il-Ġimgħa 11 ta' Marzu 2015 mis-1pm 'il quddiem f'lukanda ewlenija f'Malta. Is-Sindku Joe Cordina propona u l-Kunsill qabel li għal dan is-seminar għandna nibagħtu lill-Perit Edward Scerri.
34. E-mail mingħand Joellson Bezzina, rappreżentant tal-*Wasteserv Malta*, li fiha qed jinforma lill-Kunsill li l-Wasteserv qed toffri opportunita' ta' taħriġ lill-istudenti li jixtiequ jagħmlu xogħol volontarju mal-Kunsilli Lokali. Fost ix-xogħol li wiehed jista' jagħmel mal-Kunsill Lokali hemm dak li jeduka lir-residenti dwar kif għandhom jisseparaw l-iskart u anke kif jitnaqqas l-iskart mid-djar. Is-Sur Bezzina qed jistaqsi lill-Kunsill Lokali tagħna jekk hux interessat li jipparteċipa f'dan l-eżerċizzju. Il-Kunsill qabel li għandu jipparteċipa.
35. E-mail mingħand Carmel Attard, Segretarju tax-Xagħra Boċċi Club, li fiha qed jitlob il-kollaborazzjoni tal-Kunsill Lokali tax-Xagħra fl-organizzazzjoni ta' *tournaments* tal-boċċi bhala parti mill-attivitajiet ta' Jum il-Lokalita'. It-tqassim tal-premjijiet isir waqt iċ-ċerimonja prinċipali ta' Jum ix-Xagħra. Il-Kunsill qabel ma' dan.
36. E-mail mingħand Albert Falzon, rappreżentant tal-Fondazzjoni Miema, li fiha qed jistaqsi lill-Kunsill Lokali tax-Xagħra jekk hux interessat li jipparteċipa fil-proġett 'Empower' intiz li jgħin lir-residenti tal-lokalita' tagħna biex jagħmlu użu aħjar tal-enerġija elettrika. Il-Kunsill qabel li għandu jipparteċipa f'dan il-proġett bil-kundizzjoni li ma nidhlu għall-ebda *commitment* finanzjarju gdid.

37. Ittra minghand il-Kumitat Organizzattiv tal-Maratona Annwali ta' Ghawdex li fiha dan il-Kumitat qed jitlob il-kollaborazzjoni tal-Kunsill fl-organizzazzjoni ta' din l-attivita' li ser issir nhar il-Hadd 24 ta' April 2016. Is-Sindku Joe Cordina propona u l-Kunsill qabel li għandna naraw kemm fondi konna nivvutaw għal din l-attivita' fis-snin li għaddew qabel ma tittiehed decizjoni dwarha fil-laqgħa li jmiss.
38. E-mail minghand Domenic Vella, President tax-*Xagħra United Football Club*, li fiha qed jitlob il-kollaborazzjoni tal-Kunsill fl-organizzazzjoni tal-attivita' *Clean Up the World*, organizzazzjoni ta' tournament tal-futbol għal *over 35's* u għajjnuna ta' fondi mill-Gvern Ċentrali għall-organizzazzjoni ta' korsijiet taz-zumba. Is-Sindku Joe Cordina propona u l-Kunsill qabel li din it-talba għandha tigi diskussa aktar 'il quddiem.

Ilmenti mir-residenti:

1. Talba minghand Raymond Xerri ta' 'Aloha House', Triq il-Kortoll, Xagħra Ghawdex sabiex jitranga bis-siment passaggġ pubbliku fi Triq il-Kortoll. Ir-resident qed jitlob li jingħata l-materjal u x-xogħol ser jagħmlu hu. Il-Kunsill qabel li dan ix-xogħol għandu jsir.
2. Talba minghand Josephine Cassar ta' 70, Triq Ta' Ġorf, Xagħra Ghawdex, sabiex titranga r-rampa bis-siment quddiem ir-residenza tagħha. Il-Kunsill qabel li dan ix-xogħol għandu jsir.
3. Talba minghand Anthony Portelli ta' N.B., Triq Ta' Stellini, sabiex jingħata fit konkos quddiem ir-residenza tiegħu peress li qed iżomm ħafna ilma hemmhekk. Il-Kunsill qabel li dan ix-xogħol għandu jsir.
4. Talba minghand il-Kunsillier Dr. Kevin Cutajar sabiex *maz-zebra crossings* isir aċċess adekwat b'rampi jew billi jitbaxxa l-livell tal-bankina u jsiru *tactiles*. Il-Kunsill qabel li dan ix-xogħol għandu jsir.
5. Talba minghand Carmel Attard ta' 38, Triq Mikiel Farrugia, sabiex jitranga ħajt tas-sejjieħ imwaqqa' għat-triq fi Triq San Marzjal. Il-Kunsill qabel li dan ix-xogħol għandu jsir.
6. Talba minghand Eucharist Sultana ta' 33, Triq il-Knisja, sabiex titranga rampa bis-siment ma' garaxx ta' residenza li għandu fi Triq Bullara. Il-Kunsill qabel li dan ix-xogħol għandu jsir.

7. Talba mingħand Joseph Sultana ta' 107, Triq Ġnien Xibla, sabiex isiru *parking boxes* matul it-triq biex il-*parking* ikun aktar organizzat. Il-Kunsill qabel li din it-talba għandha titressaq għall-approvazzjoni ta' Transport Malta.
8. Talba mingħand Marija Sultana ta' Triq Parisot sabiex titwahhal mera faċċata ta' Triq Marija Bambina xhin tkun hiereg għal Vjal it-Tmienja ta' Settembru. Il-Kunsill qabel li għandna niċċekkjaw eżatt dwar x'qed titlob ir-resident.
9. Talba mingħand il-Kan. Dun Ġuzepp Sultana ta' 109, Triq it-Tigrija, sabiex issir 1.5m *reserved parking bay* għad-disabled quddiem ir-residenza tiegħu. Il-Kunsill qabel li din it-talba għandha titressaq għall-approvazzjoni ta' Transport Malta.
10. Talba mingħand Jeffrey Farrugia ta' N.B., Triq Ta' Ġorf, sabiex titranga l-kurduna tal-bankina quddiem ir-residenza tiegħu. Ir-resident qed jitlob li jingħata l-materjal u x-xogħol ser jagħmlu hu. Il-Kunsill qabel li dan ix-xogħol għandu jsir.
11. Talba mingħand Stella Borg ta' 'Ave Maria', Triq Ta' Gajdoru, sabiex isir xogħol ta' asfaltar fil-parti tat-triq fejn toqgħod hi. Is-Sindku Joe Cordina propona u l-Kunsill qabel li għandna nirreferu dan l-ilment lid-Direttorat Proġetti u Żvilupp fi hdan il-Ministeru għal Ghawdex.
12. Talba mingħand Eucharist Sultana ta' 9, Triq Ta' Gajdoru, sabiex titranga t-triq quddiem ir-residenza tiegħu peress li qed iżomm hafna ilma quddiem id-dar. Din il-problema giet ikkawżata minn xogħol hażin li sar meta sar ir-*resurfacing* fi Triq Gajdoru madwar għaxar snin ilu. Il-Kunsill qabel li dan ix-xogħol għandu jsir.
13. Talba mingħand Giuliana Tabone ta' 'Hill View House', Triq Marsalforn, sabiex titranga l-bankina ta' quddiem ir-residenza tagħha minhabba li għandha xi *skirting* imkisser. Il-Kunsill qabel li dan ix-xogħol għandu jsir.
14. Talba mingħand Alfred Camilleri ta' N.B., Triq Marsalforn, sabiex titranga l-bankina ta' quddiem ir-residenza tiegħu minhabba li għandha xi *skirting* imkisser. Il-Kunsill qabel li dan ix-xogħol għandu jsir.
15. Talba mingħand Jason Cremona ta' 'Seagull Island', Triq Marsalforn, sabiex isir xogħol ta' asfaltar fit-tieni parti ta' Triq Marsalforn. Il-Kunsill qabel li dan ix-xogħol għandu jsir meta ningħataw il-fondi neċessarji mill-iskema 'Proġetti Speċjali fil-Lokalitajiet'.

Il-Kunsillier Dr. Joseph Attard irtira mil-laqgħa fit-8.15pm.

16. Talba mingħand Anthony Bajada ta' N.B., Triq l-Isqof Rużar Farrugia, sabiex tigi installata bozza ġdida mal-arblu tad-dawl li hemm imwahaħhal mal-faċċata tal-ġnien fl-istess triq. Il-Kunsill qabel li din it-talba għandha tiżdied mal-lista ta' talbiet li għandu l-Kunsill għall-installazzjoni ta' bozoz ġodda fil-lokalita'.
17. Talba mingħand Emmanuela Bonello ta' 'Sunrise', Vjal it-Tmienja ta' Settembru, f'isem xi residenti sabiex jitwahaħhal *bin* faċċata ta' l-ispizerija fl-istess triq. Il-Kunsill aċċetta din it-talba.
18. Talba mingħand Mary Anne Theuma ta' 64, Triq Ġnien Xibla, sabiex isir xogħol ta' asfaltar fi Triq il-Kumittiva. Is-Sindku Joe Cordina propona u l-Kunsill qabel li għandna nirreferu dan l-ilment lid-Direttorat Proġetti u Żvilupp fi hdan il-Ministeru għal Ghawdex.
19. Talba mingħand Vicky Vella ta' 'Vinvick', Triq l-Arċipriet Dun Ġużepp Diacono, sabiex issir għatba maċ-Ċentru tal-Abbatini biex jitbaxxa l-gholi tad-differenza mit-triq billi xi nies qeghdin ibatu biex jitolgħu t-targa. Il-Kunsill qabel li għandna niċċekkjaw mar-residenta dwar x'qed titlob eżatt.
20. Talba mingħand Catherine Grech ta' 105A, Triq it-Tigrija, sabiex isiru *reflective lights* mal-parapett tar-residenza 'Ta' Ġamri' fi Triq it-Tigrija billi x-xemx ma thallix lis-sewwieqa milli jaraw il-parapett u għalhekk jistgħu jahbtu faċilment. Il-Kunsill qabel li għandna niċċekkjaw mar-residenta dwar x'qed titlob eżatt.
21. Talba mingħand il-Viċi Sindku Aaron Agius sabiex isir xogħol ta' *patching* bis-siment f'salib it-toroq ta' Triq Knisja. Il-Kunsill qabel li dan ix-xogħol għandu jsir.
22. Talba mingħand il-Viċi Sindku Aaron Agius sabiex isir xogħol ta' *patching* fi Trejjet Ġorġ Cini. Il-Kunsill qabel li dan ix-xogħol għandu jsir.
23. Talba mingħand il-Viċi Sindku Aaron Agius sabiex titnehha l-palma infettata li hemm fl-entrata tat-Tempji tal-Ġgantija fi Triq Parisot. Il-Kunsill qabel li għandna ninfurmaw b'dan il-każ lis-Sinjura Daphne Sant Caruana, kuratriċi tat-Tempji tal-Ġgantija.
24. Talba mingħand il-Viċi Sindku Aaron Agius sabiex jitrangaw il-bankini kollha ta' Vjal it-Tmienja ta' Settembru, liema bankini kienu tkissru waqt ix-xogħol ta' asfaltar li sar min-naħa tal-Ministeru għal Ghawdex matul is-sena 2015. Il-Kunsill qabel li għandna ninkarigaw lill-kuntrattur George Xerri sabiex jagħmel ix-xogħol ta' manutenzjoni meħtieġa fuq dawn il-bankini.

25. Talba mingħand il-Kunsillier Dr. Kevin Cutajar sabiex isir xogħol ta' tindif fil-ġnien ta' quddiem il-Mithna Ta' Kola. Il-Kunsill qabel li dan ix-xogħol għandu jsir mill-haddiema assenjati magħna.
26. Talba mingħand il-Kunsillier Dr. Kevin Cutajar sabiex isir xogħol ta' *patching* fil-kantuniera bejn Triq Mikiel Farrugia u Triq Franġisk Camilleri. Il-Kunsill qabel li dan ix-xogħol għandu jsir.
27. Talba mingħand il-Kunsillier Dr. Kevin Cutajar sabiex tiġi spustjata l-kaxxa tat-telefon li hemm quddiem il-*playing field* fi Vjal it-Tmienja ta' Settembru minhabba li qed toħloq ostaklu. Il-Kunsill qabel li għandna nirreferu dan l-ilment lill-kumpanija *Go plc* li hija responsabbli mill-manutenzjoni ta' dawn il-kaxxi tat-telefon.
28. Talba mingħand il-Kunsillier Dr. Kevin Cutajar sabiex isir aċċess adegwat b'rampi għaz-zebra *crossings* ta' Triq il-Knisja u Triq it-Tigrija. Il-Kunsill qabel li dan ix-xogħol għandu jsir.
29. Talba mingħand il-Kunsillier Dr. Kevin Cutajar sabiex isir passagg tal-injam ġdid għall-bajja tar-Ramla, liema passagg ikun iwassal sal-baħar. Is-Sindku Joe Cordina propona u l-Kunsill qabel li għandna nitolbu lill-Awtorita' Maltija tat-Turiżmu sabiex tiffinanzja dan il-proġett intiz li jżid l-aċċessibilita' għal din il-bajja fil-konfini tal-lokalita' tagħna.

Approvazzjoni tal-pagamenti

Il-Kunsill approva unanimament l-iskeda ta' pagamenti annessa mal-minuti.

Aġġornament

Il-Kunsill iddeċieda li l-laqgħa li jmiss għandha ssir nhar it-Tnejn 14 ta' Marzu 2016 fil-5.30pm b'aġenda li tkun komunikata aktar 'il quddiem.

Il-laqgħa spicċat fit-8.35pm.

Joe Cordina
Sindku

Ivan Attard
Segretarju Eżekuttiv